

ציבור'ס פלאטפארמע,
מיט נייעס, באריכטן,
דעבאטעס, איבער די
שידוכים לעזונג



ר' יודל איז געווען גערעכט

צו די בקרוב קאלום

פארוואזשע לאזן ווארטן דעם בחור, טאטע, מאמע, און דערונטער דער פאטענציעלער שדכן?

דאס איז געווען פאר יו"ט און איך האב באשלאסן אז במשך דעם יו"ט וועל איך זיך אריינלייגן אין די נושא און זיך מער נאכפרעגן אויף די נקודה און זען אויב ער איז גערעכט

דורכאויס דעם יו"ט האב איך זיך טאקע אריינגעלייגט אין די נושא און זיך אביסל נאכגעפרעגט ביי אנדערע אידן און עס האט זיך מיר אנטפלעקט א מוראדיגע מציאות וואס געוויסע עלטערן האבן מיר דערציילט אז זיי האבן אויך געהאט אזא מציאות אז זיי זענען געווען רואיג ווען עס איז געקומען א שידוך צו טון מיט א טאכטער און נאך א שטיק צייט האט די טאכטער באקומען אייגענע דיעות און די עלטערן האבן ביטער חרטה געהאט פארן ווארטן

ווען איך האב דאס געהערט האב איך צוזאמען מיט די אינפארמאציע וואס איך האב געהערט פון ר' יודל פאר יו"ט באשלאסן אז איך וועל וואס פריער טון מיט מיין טאכטער וואס איך האלט פאר ריכטיג צו טון פאר עס וועט זיין צו שפעט און טאקע נאך יו"ט האב איך אנגעהויבן אויסהערן שידוכים פאר מיין טאכטער און ב"ה נאך צוויי וואכן האב איך געטון גאר א געלונגענע שידוך מיט מיין טאכטער

ווייל איך דא ארויסברענגען קודם מיין דאמק צום באשעפער און אויך פשוט אלס אל תמנע טוב מבעליו אז דער עולם זאל וויסן אז מיר האבן דא א אוצר ווען עס קומט צום עולם השדכנות וואס דאס איז הר"ר יודל סאנדעל און די "בקרוב" ארגעניזאציע וואס גיבן זיך איבער ממש מיט מסירת נפש צו ברענגען א טויש אין די ליינ פון שידוכים און איך מיין אז יעדעס ווארט איז איבריג ווען מען רעדט איבער די ארגעניזאציע וואס האט באוויזן זינט איר גרינדונג מיט בלויז דריי יאר צוריק צו מאכן א רעוואלוציע אינעם עולם השדכנות אין פולן זין פון ווארט

און בעיקר ווייל איך ארויסברענגען אז אנדערע מענטשן זאלן פון דעם נעמען א לעקציע און פארשטיין אז ווען עס קומט די צייט און א בחור/מיידל ווערט 18 יאר טאר נישט זיין קיין שום תירוץ אין די וועלט וואס זאל אפהאלטן פון אויסהערן שידוכים און ווען א שדכן קאלט אנטראגן א שידוך מיינט ער נישט דיין שלעכטס ער מיינט דיין טובה און בס"ד אז מען וועט טון די ריכטיגע השתדלות וועט דער אויבערשטער העלפן אז עס וועט גיין גרינג און מען וועט זיך נישט אנשטויסן אין קיין פראבלעמען פיל דאנק און הצלחה אויף ווייטער

משה לוי ברוין ק"י

איך וויל מיטטיילן מיט די חשוב'ע ליינער פון די בקרוב קאלום א גאר אינטערסאנטע עקספיריענס וואס איך האב געהאט וואו איך האב מיך איבערצייגט אז שדכנים און די וואס טוען אין שדכנות טראכטן אסאך טיפער ווי די עלטערן אליינס

די מעשה האט זיך אנגעהויבן ווען איך האב בס"ד א שידוך געטון מיט מיין זון דעם פארלאפענעם אנהויב זוממער און אנדערש ווי ביי סתם א שידוך אז די עיקר וואס מען טוט אז מען גרייט זיך צו די חתונה איז אבער דא היות איך האב א טאכטער נאך דעם זון איז די מעשה געווען אינגאנצן אנדערש

עס זענען געווען שדכנים וואס זענען מיר נאכגעלאפן אז איך זאל שוין אויסהערן פאר מיין טאכטער וואס איז שוין אינצווישן געווארן אביסל עלטער ווי די נארמאלע עידזש פון שידוכים

פון די אנדערע זייט בין איך געווען זייער רואיג סוף כל סוף האב איך דאך א חתן אין שטוב נא פארוואס זאל איך מיך יאגן? איך האב געטראכט אז איך וועל קודם חתונה מאכן מיין זון און נאכדעם וועל איך אנהייבן אויסהערן פאר מיין טאכטער

למעשה א מענטש טראכט און ג-ט לאכט עס איז דורך אפאר חדשים און דער גוטער שליח איז אנגעקומען, איין אינדערפרי גיי איך אין ביהמ"ד און אזוי צווישן די קאווע און דאוונען באמפ איך אריין אינעם איש האשכולות הר"ר יודל סאנדעל הי"ו דער מנהל ומייסד פון "בקרוב"

מיר האבן פארפירט א שמועס איבער אלס און אלעמען און פארשטייט זיך אז נאך אפאר מינוט האט ר' יודל וואס חוץ פון אלעס וואס ער טוט אינעם פעלד פון שדכנות איז ער אין פריוואטן לעבן עוסק אין אויפקלערן כסדר מענשן נישט צו לאזן ווארטן נאר א שידוך טון תיקף ווען עס קומט די צייט במילא האט ער זיך געוואנדן צו מיר און געפרעגט וואס עס טוט זיך מיט מיין טאכטער האב איך אים געענטפערט אז איך הער נאכנישט אויס פאר איר ווייל איך האב יעצט א חתן אין שטוב

ר' יודל לאזט זיך נישט און איז מיר מסביר אז דער מציאות היינט איז אז א בחור וואס ווערט נאר אביסל אלט ווארט ער שוין גאר שטארק ארויס אויף זיין שידוך און עס טוט אים גאר שטארק ווי יעדן פארבייגייענדע טאג וואס ער בלייבט א בחור נא אויב איז דא א מציאות אז דיין חתן וועט זיין א בחור וואס לערנט שוין אפאר יאר אין ישיבה פארוואס זאלסטו סתם מצער זיין דיין צוקונפטיגער חתן? ער האט מיר אויך מסביר געווען אז איך מוז נאכנישט חתונה מאכן אלעס קען זיין מיטן גרעסטן רואיקייט אבער

פאר סיי וועלכע קאמענטארן, פראגעס, געראנקען, עצות, תיוק, הרכה וכדומה, קענט איר אריינרופן 'בקרוב' און מיר וועלן בעז"ה אדרעסירן אייער טעמע.

טעלפאן: 845.351.0445 עקסטענשאן 8 | פאקס 845.470.3092 | בליץ-פאסט צו shdchnm@gmail.com